

ಓ ಎಸ್ ನಂ: 19/2012

ಡಿ ಡಬ್ಲ್ಯು: 10

ದಿನಾಂಕ 05-09-2019 ರಂದು ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು: 2 ರಿಂದ 5ನೇ ಪ್ರತಿವಾದಿ ಪರ: ಶ್ರೀ ಹೆಚ್ ಎಸ್ ವಕೀಲರಿಂದ:

ಎರಡು ಪಡಿತರ ಚೀಟಿಯ ದೃಢೀಕೃತ ಪ್ರತಿಯನ್ನು ನೋಡಿ ಸಾಕ್ಷಿಯು ಅದು ನನ್ನ ಮತ್ತು ನನ್ನ ಅಣ್ಣನ ಕುಟುಂಬಕ್ಕೆ ಸೇರಿದವು ಎಂದು ಒಪ್ಪಿಕೊಂಡ ಮೇರೆಗೆ ಅವುಗಳನ್ನು ಕ್ರಮವಾಗಿ ನಿಡಿ-125 ಮತ್ತು 126 ಎಂದು ಗುರುತಿಸಲಾಯಿತು. ನಿಡಿ-58 ರಲ್ಲಿ ಇರುವ ತನ್ನ 16 ಸಹಿಗಳನ್ನು ಸಾಕ್ಷಿ ನೋಡಿ ಗುರುತಿಸಿದ ಮೇರೆಗೆ ಅವುಗಳನ್ನು ಕ್ರಮವಾಗಿ ನಿಡಿ-58(ಬಿ) ರಿಂದ (ಕ್ಯೂ) ಎಂದು ಗುರುತಿಸಲಾಯಿತು. ನಿಡಿ-58 ರ ದಾಖಲೆಯ ಎಲ್ಲಾ ಪುಟಗಳಿಗೂ ನನ್ನ ಎಲ್ಲಾ ಸಹೋದರರು ಮತ್ತು ನನ್ನ ಅತ್ತಿಗೆಯಾದ ಶಾರದಮ್ಮ ಸಹಿ ಮಾಡಿದ್ದಾರೆ ಎಂದರೆ ನಿಜ. ನಿಡಿ-58 ರ ದಾಖಲೆಯ ಕೊನೆಯ ಪುಟದಲ್ಲಿರುವ 1,2, 6 ಮತ್ತು 7 ನೇ ಪ್ರತಿವಾದಿಗಳ ಸಹಿಗಳನ್ನು ಕ್ರಮವಾಗಿ ನಿಡಿ-58(ಆರ್) ರಿಂದ (ಯು) ಮತ್ತು ಶಾರದಮ್ಮರವರ ಸಹಿಯನ್ನು ನಿಡಿ-58(ವಿ) ಎಂದು ಗುರುತಿಸಲಾಯಿತು.

ವಾದಿ ನಮ್ಮ ಕುಟುಂಬದ ಹಿರಿಯರು ಎಂದರೆ ನಿಜ. ನನ್ನ ತಂದೆ ಮರಣ ಹೊಂದುವವರೆಗೂ ನಮ್ಮ ಕುಟುಂಬದ ಎಲ್ಲಾ ವ್ಯವಹಾರಗಳನ್ನು ಅವರೇ ನೋಡಿಕೊಳ್ಳುತ್ತಿದ್ದರು ಎಂದರೆ ನಿಜ. ನನ್ನ ತಂದೆ ಮರಣ ಹೊಂದಿದ ನಂತರ ವಾದಿ ಮತ್ತು 1 ಹಾಗೂ 7 ನೇ

ಪ್ರತಿವಾದಿ ನಮ್ಮ ಕುಟುಂಬದ ವ್ಯವಹಾರ ನೋಡಿಕೊಳ್ಳುತ್ತಿದ್ದರು ಎಂದರೆ ನಿಜ. 1989 ರಲ್ಲಿ ವಾದಿ ತನಗೆ ಬರಬೇಕಾದ ಆಸ್ತಿಗಳನ್ನು ವಿಭಾಗ ತೆಗೆದುಕೊಂಡು ಪ್ರತ್ಯೇಕವಾಗಿ ವಾಸ ಇದ್ದಾರೆ ಎಂದರೆ ನಿಜ. ವಾದಿ ಯಾವ ಆಸ್ತಿಗಳಲ್ಲಿ ವಿಭಾಗ ತೆಗೆದುಕೊಂಡಿದ್ದರು ಅದೇ ಆಸ್ತಿಗಳಿಗೆ ಸಂಬಂಧಪಟ್ಟಂತೆ ವಾದಿ ಮತ್ತು ಅವರ ಮಕ್ಕಳ ನಡುವೆ ಒಂದು ಸಿವಿಲ್ ದಾವೆ ನಡೆದು ಅದು ರಾಜಿಯಲ್ಲಿ ಅಂತ್ಯವಾಗಿದೆ ಎಂದರೆ ನಿಜ. ವಾದಿ ಪ್ರತ್ಯೇಕವಾದ ನಂತರ 1 ಮತ್ತು 7 ನೇ ಪ್ರತಿವಾದಿ ಒಟ್ಟು ಕುಟುಂಬದ ಆಸ್ತಿಗಳನ್ನು 1999 ರವರೆಗೂ ನಿರ್ವಹಣೆ ಮಾಡುತ್ತಿದ್ದರೆಂದರೆ ನಿಜ.

1999 ರಲ್ಲಿ ನಾನು ಮತ್ತು ನನ್ನ ಸಹೋದರರೆಲ್ಲಾರೂ ಜುಬಾನೆ ಹಿಸ್ಸೆ ಮಾಡಿಕೊಂಡು ಪ್ರತ್ಯೇಕವಾಗಿದ್ದೇವೆ ಎಂದರೆ ನಿಜ. 1999 ರಲ್ಲಿ ಮಾಡಿಕೊಂಡಿದ್ದ ಜುಬಾನೆ ಹಿಸ್ಸೆಯನ್ನೆ ನಿಡಿ-58 ರ ಪ್ರಕಾರ ಬರವಣಿಗೆ ಮಾಡಿಕೊಂಡಿದ್ದೇವೆ ಎಂದರೆ ನಿಜ. ನಿಡಿ-58 ರಲ್ಲಿ ನನ್ನ ಸಹೋದರರ ಯಾವುದೇ ಸ್ವಯಾರ್ಜಿತ ಆಸ್ತಿಗಳನ್ನು ಸೇರಿಸಿಲ್ಲ ಎಂದರೆ ನಿಜ. ನಾನು ಕ್ರಯ ಮಾಡಿಕೊಂಡಿರುವ ಆಸ್ತಿಗಳು ಎಂದರೆ ದಾವಾ ಐಟಂ ನಂ.51 ಮತ್ತು 56 ನನ್ನ ಸ್ವಯಾರ್ಜಿತವಾಗಿರುವುದರಿಂದ ನಿಡಿ-58 ರಲ್ಲಿ ಸೇರಿಸಿಲ್ಲ ಎಂದರೆ ನಿಜ. ಅದೇರೀತಿ ನನ್ನ ಅಣ್ಣನ ಲೇಟ್ ಗಂಗಾಧರಪ್ಪನವರ ಸ್ವಯಾರ್ಜಿತ ಆಸ್ತಿಗಳನ್ನು ಸಹ ನಿಡಿ-58 ರಲ್ಲಿ ಸೇರಿಸಿಲ್ಲ ಎಂದರೆ ನಿಜ. ಸದರಿ ಗಂಗಾಧರಪ್ಪನವರು ಹಿಂದೆ ರೈತರಿಂದ ದವಸಧಾನ್ಯವನ್ನು ಖರೀದಿಸಿ ಅದನ್ನು ಬೇರೆಯವರಿಗೆ ಮಾರಾಟ

ಮಾಡುತ್ತಿದ್ದರು, ಅಲ್ಲದೆ ಒಂದು ಹಿಟ್ಟಿನ ಗಿರಣಿಯನ್ನು ನಡೆಸುತ್ತಿದ್ದರು. ಅವರ ವ್ಯವಹಾರದಿಂದ ಬಂದ ಆದಾಯದಿಂದ ಹಲವಾರು ಆಸ್ತಿಗಳನ್ನು ಖರೀದಿಸಿದ್ದಾರೆ ಎಂದರೆ ನಿಜ.

ದಾವಾ ಐಟಂ ನಂ.16 ರಿಂದ 41, 48 ರಿಂದ 52 ಮತ್ತು ಬಿ ಶೆಡ್ಯೂಲ್ ಆಸ್ತಿಗಳೆಲ್ಲವೂ ಗಂಗಾಧರಪ್ಪನವರ ಸ್ವಯಾರ್ಜಿತ ಆಸ್ತಿಗಳು ಎಂದರೆ ನಿಜ. ಸದರಿ ಆಸ್ತಿಗಳ ಮೇಲೆ ನನಗಾಗಲಿ ಅಥವಾ ನನ್ನ ಇತರ ಯಾವುದೇ ಸಹೋದರರಿಗೆ ಹಕ್ಕು ಇಲ್ಲದ ಕಾರಣ ಅವುಗಳನ್ನು ನಿಡಿ-58 ರಲ್ಲಿ ಸೇರಿಸಿಲ್ಲ ಎಂದರೆ ನಿಜ. ಗಂಗಾಧರಪ್ಪನವರು ಸ್ವಯಾರ್ಜಿತವಾಗಿ ಖರೀದಿಸಿದ್ದ ಆಸ್ತಿಯಾಗಿದ್ದರಿಂದ ಆ ಆಸ್ತಿಗಳನ್ನು ನಾನು ಖರೀದಿಸಿದ್ದೇನೆ ಎಂದರೆ ನಿಜ. ಗಂಗಾಧರಪ್ಪ ಮರಣ ಹೊಂದಿದ ನಂತರ ಅವರ ಕೆಲವು ಆಸ್ತಿಗಳ ಖಾತೆಯನ್ನು ಗಂಗಾಧರಪ್ಪನವರು ಮತ್ತು ಅವರ ಮಕ್ಕಳು ಬದಲಾವಣೆ ಮಾಡಿಕೊಳ್ಳುವ ಕಾಲಕ್ಕೆ ನಾನು ಮತ್ತು ನನ್ನ ಇತರ ಸಹೋದರರು ಸೇರಿ ಅವರ ಹೆಸರಿಗೆ ಖಾತೆ ಮಾಡಿಕೊಳ್ಳಲು ನಮ್ಮಿಂದ ಯಾವುದೇ ತಕರಾರು ಇಲ್ಲವೆಂದು ನಿಡಿ-56 ರಂತೆ ಒಂದು ಪ್ರಮಾಣ ಪತ್ರ ಸಲ್ಲಿಸಿದ್ದೇವು ಎಂದರೆ ನಿಜ. ಸದರಿ ಆಸ್ತಿಗಳು ಗಂಗಾಧರಪ್ಪನವರ ಸ್ವಯಾರ್ಜಿತ ಆಸ್ತಿಗಳಾಗಿದ್ದರಿಂದ ನಾವು ನಿಡಿ-56 ರಂತೆ ಪ್ರಮಾಣ ಪತ್ರ ಸಲ್ಲಿಸಿದ್ದೇವೆ ಎಂದರೆ ನಿಜ.

ದಾವಾ ಐಟಂ ನಂ.51 ಮತ್ತು 56 ರನ್ನು ಹೊರತು ಪಡಿಸಿ ಉಳಿದೆಲ್ಲಾ ಆಸ್ತಿಗಳು ಒಟ್ಟು ಕುಟುಂಬದ ಆಸ್ತಿಗಳೆಂದು ಹೇಳಿರುವುದು ಸರಿಯಲ್ಲ ಎಂದರೆ ನಿಜ. ನಿಡಿ-58 ರಲ್ಲಿ ಯಾವ ರೀತಿ ವಿಭಾಗ

ಮಾಡಿಕೊಂಡಿದ್ದೇವೋ ಅದೇ ರೀತಿ ಈವರೆಗೂ ಪ್ರತ್ಯೇಕ ಸ್ವಾಧೀನದಲ್ಲಿ
ಇದ್ದೇವೆ ಎಂದರೆ ನಿಜ.

ಮರುವಿಚಾರಣೆ: ಇಲ್ಲ

(ನನ್ನ ಉಕ್ತಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಸೀನಿಯರ್ ಸಿವಿಲ್ ಜಡ್ಜ್ ಮತ್ತು ಪ್ರದನ್ಯಾದಂ.
ಕಡೂರು.